

Qorti tal-Magistrati (Malta)

Bhala Qorti ta' Gudikatura Kriminali

Magistrat Dr Claire L. Stafrace Zammit B.A., LL.D.

Ir-Repubblika ta' Malta

[Av Tilden Tabone]

[Spettur Nico Zarb]

[Spettur Jonathan Cassar]

vs

-Omissis-

Kumpilazzjoni Numru: 242/2025

Illum, sittax (16) ta' Gunju, 2025

Il-Qorti;

Rat l-akkuzi migjuba kontra **-Omissis-** detentrici tal-karta tal-
identità bin-numru **-Omissis-** akkuzata talli nhar is-sbatax (17) ta'

Marzu tas-sena elfejn u hamsa u ghoxrin (2025) għall-habta ta' bejn id-disgha (21:00hrs) u l-ghaxra (22:00hrs) ta' filghaxija gewwa Triq Santa Rita u/jew Triq San George u/jew 'Shadow Club', Triq Santa Rita, San Giljan u/jew fi bnadi ohra f'dawn il-Gzejjer:

1. Minghajr il-hsieb li toqtol jew li tqieghed il-hajja ta' f'perikolu car, ikkagunat hsara fil-gisem jew fis-sahha tal-istess – Omissis–, liema offiza hija ta' natura gravi;
2. Aktar talli fl-istess data, lok u cirkostanzi, hebbet kontra l-persuna ta' –Omissis– sabiex tingurjha, idejjaqha jew taghmel hsara lilha jew lil haddiehor, kemm-il darba dan il-fatt ma jkunx jaqa' taht xi dispozizzjoni ohra tal-Kodici Kriminali;

3. Aktar talli fl-istess data, lok u cirkostanzi, b'xi modijiet ohrajn mhux imsemmijin band'ohra fil-Kodici Kriminali, kisret volontarjament il-bon ordni jew il-kwiet tal-pubbliku;

Il-Qorti giet gentilment mitluba sabiex tipprovd i ghas-sigurtà ta' -Omissis- billi jekk jidhrilha li huwa xieraq u necessarju u taht dawk il-kundizzjonijiet kollha li tqis xierqa u opportuni, tohrog ordni ta' protezzjoni ai termini tal-Artikolu 412C tal-Kodici Kriminali;

Il-Qorti giet gentilment mitluba sabiex thaddem kontra l-hatja d-dispozizzjonijiet tal-Artikolu 15A, 532A u 532B tal-Kodici Kriminali, u dan minbarra li tinfliggi l-piena jew pieni li tistabbilixxi l-ligi;

Il-Qorti giet gentilment mitluba sabiex tapplika l-Artikoli 382, 383, 384, u 385 tal-Kodici Kriminali ghas-sigurtà tal-partijiet lezi;

Rat il-fedina penali tal-imputata li hija wahda netta;

Rat li fis-seduta datata dsatax (19) ta' Marzu 2025 l-akkuzata rregistrat ammissjoni filwaqt li kkonfermat tali ammissjoni fid-dsatax (19) ta' Mejju 2025 u dan wara li giet mgharrfa bil-konsegwenzi legali;

Semghet it-trattazzjoni tal-partijiet.

Ikkunsidrat

Illi xehdet l-Ufficjal tal-Probation Joanna Farrugia li pprezentat pre-sentencing report immarkat bhala Dok. JF1. Bhala rakkomandazzjoni ghall-imputata l-Ufficjal tal-Probation ikkonkludiet hekk:

“L-Ufficjal tal-Probation wiznet il-fatti tal-kaz sabiex tasal ghar-rakkomandazzjoni. Minn banda ghandna akkuzi serji, fejn saru griehi gravi fuq il-vittma, minkejja li hemm verzjoni kunflingenti ta' kif saru dawn il-griehi mill-partijiet. Mill-banda l-ohra ghandna l-imputata li ghadha zgħira u ghadha qed tibda l-hajja tagħha fid-dinja tax-xogħol. Minkejja li bl-ebda mod ma jrid jitnaqqas il-

gravita` tar-reat ma tinhasx li piena karcerarja jew sentenza sospiza jkunu ta' beneficcju f'dan l-istant. B'hekk l-ufficjal umilment qed tirrakkomanda li l-imputata tinghata Ordni ta' Servizz fil-Komunita` skont l-Artikolu 11 tal-Kap 446 tal-Ligijiet ta' Malta. In-numru ta' sghat ser jithalla ghad-diskrezzjoni tal-Qorti, biss ghandu jkun ammont sostanzjali."

Ikkunsidrat

Illi fis-seduta datata dsatax (19) ta' Marzu 2025 l-akkuzata rregistrat ammissjoni għall-akkuzi kollha kif dedotti fil-konfront tagħha. Il-Qorti tqis li għandha telenka l-artikoli tal-ligi li bihom tinsab akkuzata l-imputata u dan sabiex tissottolinea il-gravità tal-allegazzjonijiet.

Illi l-imputata -Omissis- qiegħda tigi akkuzata taht l-Artikolu 214 tal-Kapitolu 9 tal-Ligijiet ta' Malta li jstipula hekk:

"Kull min, minghajr il-hsieb li joqtol jew li jqiegħed il-hajja ta' haddiehor f'periklu car, jikkaguna hsara fil-gisem jew

*fis-sahha ta' persuna ohra, jew igibilha disordni f'mohhha,
ikun hati ta' offiza fuq il-persuna."*

Illi *di più* l-Artikolu 216 (1) tal-Kapitolu 9 tal-Ligijiet ta' Malta
jtanni hekk:

*"L-offiza fuq il-persuna hija gravi, u ghaliha tinghata l-
piena ta' prigionerija minn sena sa seba' snin -*

a. jekk tista' ggib periklu -

i. tal-hajja; jew

*ii. ta' debbulizza permanenti fis-sahha jew
fil-funzjoni ta' xi parti tal-gisem; jew*

*iii. ta' difett permanenti f'parti tal-ghamla tal-
gisem; inkella*

iv. ta' marda permanenti tal-mohh;

*b. jekk iggib mankament jew sfregju fil-wicc, fil-
ghonq jew f'wahda mill-idejn tal-offiz;*

*c. jekk tkun maghmula b'ferita li tidhol f'wahda
mill-kavitajiet tal-gisem, minghajr ma ggib l-*

ebda wahda mill-konsegwenzi msemmijin fl-artikolu 218;

d. jekk iggib marda tal-mohh jew tal-gisem li ddum ghal tletin gurnata jew izjed, inkella, ghal daqshekk zmien, izzomm lill-offiz milli jmur ghax-xoghol tieghu;

e. jekk, meta ssir fuq mara tqila, iggieghelha tehles qabel iz-zmien.”

Illi l-imputata giet akkuzata talli kisret il-bon ordni jew il-kwiet pubbliku b'mod volontarju ai termini tal-Artikolu 338 (dd) tal-Kodici Kriminali:

“Huwa hati ta' kontravvenzjoni kontra l-ordni pubbliku, kull min –

dd. b'xi mod iehor mhux imsemmi band'ohra f'dan il-Kodici, jikser volontarjament il-bon-ordni jew il-kwiettal-pubbliku

Illi l-imputata qiegħda tigi akkuzata ukoll talli kkommettiet kontravvenzjoni ai termini tal-Artikolu 339 (1)(d) li dan l-Artikolu jistipula s-segweni:

“Huwa hati ta’ kontravvenzjoni kontra l-persuna, kull min-

d. hebb kontra persuna sabiex jingurja, idejjaq jew jagħmel hsara lil din il-persuna jew lil haddiehor, kemm-il darba l-fatt ma jkunx jaqa’ taht xi dispozizzjoni ohra ta’ dan il-Kodici”

Ikkunsidrat

Illi l-ammissjoni tal-imputata giet irregistrata mill-bidu nett ta’ dawn il-proceduri odjerni fejn hi nġatat zmien opportun sabiex taħsibha. Il-Qorti ttenni li għal darbha l-imputata ammettiet għall-akkuzi kif dedotti kontriha u dan wara li giet mġarrfa bil-konsegwenzi ta’ tali akkuzi u bil-pieni li tali reati jgibu magħhom dan ser ikun rifless fil-piena li ser tigi inflitta lilha.

Illi a rigward dan l-ahhar punt issir referenza għall-osservazzjonijiet li ghamlet l-Ufficjal tal-Probation ossija Joanna Farrugia li hejjiet pre-sentencing report fejn intqal hekk:

“Huwa importanti li l-imputata tkompli tghix hajja stabbli izda fl-istess hin tpatti għall-ghemil tagħha u titghallem mill-izbalji tagħha.”

Illi dan qiegħed jingħad fid-dawl ta’ diversi fatturi li kkummentat fuqhom Joanna Farrugia u cioè li l-imputata għandha fedina penali netta, kellha trobbija tajba, digà hadmet gewwa ministeru tal-Gvern kif ukoll gewwa bank lokali (tali impjieg stante dawn il-proceduri) u qatt ma kellha problemi relatati mal-vizzji tad-drogi jew tax-xorb. Qed jigi rrimarkat ukoll illi l-parte civile f’dawn il-proceduri għandha wkoll kawza kriminali kontriha mertu ta’ dan l-incident fejn allura l-imputata odjerna hija parte civile f’dik il-kawza.

Illi kwindi l-Qorti sejra għalhekk tagħmel tagħha dak li gie rakkomandat mill-istess Joanna Farrugia.

Ikkunsidrat

Illi ghar-rigward il-piena din il-Qorti sejra tadotta piena li hija riformattiva. Din it-teorija ta' gustizzja riformattiva giet dibattuta fis-sentenza tal-Qorti tal-Appell Kriminali fl-ismijiet Il-Pulizija vs Francis Bonnici deciza fil-25 ta' Marzu tas-sena 1975:

“Din il-Qorti, minghajr bl-ebda mod ma tinsa l-htigijiet tar-ripressjoni tad-delinkwenza u tad-dixxiplina, temmen fil-probation u hi tal-fehma li f' Malta, bhal pajjizi ohra, hemm bzonn ta' izjed u mhux inqas probation u tawspika ... li dan is-servizz pregjevoli ... jigi amplifikat b' gusta mizura specjalment ghal dawk iz-zghazagh li ma kellhomx il-vantaggi li l-ohrajn kellhom fil-hajja.”

Illi l-istess inghad fis-sentenza moghtija minn din il-Qorti kif diversement presjeduta fl-ismijiet Il-Pulizija vs George Zammit deciza fl-4 ta' Frar tas-sena 1985:

“Kif inhu ben risaput, ghalkemm is-socjeta ` tirrikjedi xi tip ta' sodisfazzjon tar-reat li jkun wettaq l-individwu,

bniedem li jkun qatta' perjodu sostanzjali ta' inkarcerazzjoni mhux lakemm titfghu lura fis-socjeta` biex ifendi ghal rasu: jinhtiglu diversi mezzi ta' ghajnuna, u mhux lanqas "guidance", sabiex tigi facilitate r-reintegrazzjoni tieghu fis-socjeta` u tigi assicurata r-riabilitazzjoni tieghu; ghalhekk l-importanza ta' sistema organizzat u koordinat ta' "after care".

Illi din il-Qorti taghmel referenza ghas-sentenza moghtija mill-Qorti tal-Appell Kriminali fl-ismijiet Il-Pulizija vs Dean Micallef deciza fil-11 ta' Lulju 2024 fejn inghad hekk:

"Illi din il-Qorti taghmel riferenza ghas-sentenza moghtija fit-12 ta' Dicembru 2022 fl-ismijiet Il-Pulizija vs. Nazzareno Caruana (Numru 45/2020) fejn din il-Qorti diversament preseduta qalet hekk:

"Din il-gurisprudenza ormai ben kristallizzata u accettata in linea ta' principju fil-gurisprudenza taghna, tghallimna illi l-Onorabbli Qorti ta' l-Appell ghandha tbiddel u tvarja l-piena inflitta minn l-Ewwel Onorabbli Qorti, fil-kazijiet

fejn dik il-piena ma tkunx pjenament imsejsa fuq dispozizzjonijiet tal-ligi. Dan il-principju kien gie ukoll kristallizzat fis-sentenza fil-kaz Il-Pulizija vs. Joseph Attard moghtija [...] fis-26 ta' Jannar 2001, fejn il-Qorti qalet li:

“Il-Qorti tal-Appell rament tbiddel il-piena li tkun imponiet l-Ewwel Qorti. Dan taghmlu biss meta jkun manifestament evidenti li dik il-Qorti tkun imponiet xi piena mhux kontemplata mil-ligi ghar-reat in ezami, jew tkun xi piena harxa wisq jew sproporzjonata ghal dak li jkun ghamel il-hati, jew tkun xi piena mhux fil-parametri tal-ligi.”

Illi jkun opportun li jigi nnutat li l-piena ma ghandhiex l-iskop ta' tpattija minn naha tas-socjeta' kontra min iwettaq ir-reat izda ghandha l-iskop li teduka u tirriforma lill-hatja ta' reati halli dawn jkunu jistghu jergghu jigu reintegrati fis-socjeta' u b'hekk ikunu ta' kontribut ghas-socjeta'. B'hekk il-Qorti trid tiehu in konsiderazzjoni wkoll l-element retributtiv u l-element preventiv. F'dan ir-rigward

din il-Qorti taghmel riferenza ghas-sentenza moghtija fl-20 ta' Dicembru 2022 fl-ismijiet Il-Pulizija vs. Clifford Gatt Baldacchino (Numru 243/2019) fejn dwar il-principju tal-piena din il-Qorti diversament preseduta qalet hekk:

“12. [...] Dan peress li l-gustifikazzjoni tal-imposizzjoni tal-piena fl-ezercizzju tad-Dritt Penali modern hija pernjata fuq tliet principji kardinali u tiffoka fuq tliet effetti principali, jigifieri l-effett:

(a) Retributtiv;

(b) Preventiv; u

(c) Riedukattiv jew rijabilitattiv tal-piena.

13. L-aspett retributtiv tal-piena huwa, skont il-gurista Francesco Carnelutti, dak li jservi biex jirristabbilixxi moralment is-sitwazzjoni għal kif kienet qabel ma sehhiet il-hsara bil-kommissjoni tar-reat. Il-hati jrid jaghmel tajjeb għall-azzjoni vjolattiva tad-dritt penali kommessa minnu u li tkun kisret il-paci u trankwillita' socjali.

14. L-aspett preventiv tal-piena huwa dak li jrid jassigura li l-piena tkun strument li bih, grazzi ghal biza' li s-sanzjoni li tkun tista' tinghata tohloq f'mohh il-persuni, b'mod li dak li jkun jerga' jahsibha darbtejn qabel ma jikkommetti reat. Fi kliem ieħor, minhabba l-biza' li tehel il-piena, persuna tigi mgieghla tixtarr sew il-konsegwenzi t'eghmilha qabel ma twettaq l-att kriminuz.

15. L-effett preventiv ghalhekk huwa duplici: wiehed ta' natura generali u l-iehor ta' natura specjali. L-effett preventiv generali huwa dak li bis-sahha tal-ligi penali li tistabbilixxi l-piena, l-kollektivita' tigi kemm jista' jkun mizmuma milli tikkommetti reati minhabba l-biza' li tinkorri fil-piena jekk tinstab hatja. Aktar ma' dik il-piena tigi applikata fil-prattika, aktar dak l-effett preventiv generali jkun lahaq il-mira tieghu. L-aspett preventiv specjali huwa dak li japplika għall-hati innifsu, li jkun esperjenza fuqu personali l-effetti tal-piena, b'mod li darb'ohra jerga' jahsibha sew qabel ma jaghzel li

jikser il-ligi. Jekk il-kollektivita' titlef din il-biza' mill-piena minhabba li l-ligi penali tibda titnaqqar fil-kwalita' jew kwantita' tal-piena jew inkella minhabba li l-pieni ma jigux applikati bir-rigorosita' dovuta ghall-fattispecie tal-kaz, allura ma jkun hemm xejn li jgieghel lill-kollektivita' milli tiddezisti ghax jekk tiddelinkwi minghajr konsegwenza jew b'konsegwenza zghira, isir konvenjenti ghall-kollektivita' li tiddelinkwi. Dan iwassal ghal proliferazzjoni ta' delinkwenza b'konsegwenzi nefasti ghall-interessi tal-istess kollektivita'. Il-kollektivita' allura tehtieg li l-piena jkollha aspett preventiv li jkun effettiv u effikaci mehtieg ghall-ezistenza pacifika tal-istess kollektivita'. Altrimenti, il-kollass.

16. Finalment hemm l-aspett riedukattiv u rijabilitattiv tal-piena, li tikkoncentra mhux daqstant fuq l-aspett tal-htija specifika tal-hati u li ghaliha tkun immirata l-azzjoni repressiva tal-piena, daqskemm fuq l-aspett ta' trattament terapewtiku

individwali, immirat lejn ir-rijabilitazzjoni tal-hati. Dan l-aspett rijabilitattiv huwa kruċjali għall-kollektivita' in kwantu jghin lill-hati jghaddi minn process ta' riforma tiegħu innifsu biex jghinu jinqata' mir-ragunijiet u l-kundizzjonijiet li jkunu wasluh biex jiddelinkwi, billi jagħraf iqum fuq saqajh, billi jibni hajtu mill-gdid u ma jibqax aktar ta' theddida għas-socjeta' bħal meta kien fil-mument meta jkun iddelinkwa."

...

Illi mehud in konsiderazzjoni dak kollu li nġad hawn fuq, din il-Qorti ma tantx għandha aktar xi tghid għajr li l-piena hekk kif erogata mill-Ewwel Qorti taqa' sewwasew fil-parametri tal-piena għall-imputazzjonijiet li tagħhom l-appellant instab hati. Il-Qorti zzid tghid li l-piena mposta mill-Ewwel Qorti fuq l-appellant kienet wahda legalment u ragonevolment valida, mhux "manifestly excessive" u tirrispekja l-imputazzjonijiet li tagħhom huwa nstab hati. Il-Qorti hija tal-fehma li ma tezisti l-ebda raguni li tista'

twassalha sabiex titbieghed mid-diskrezzjoni ezercitata mill-Ewwel Qorti fil-kalibrazzjoni tal-piena minnha maghmula, liema piena ghalhekk ghandha tibqa' invarjata."

Illi tali ragunament ta' dawn is-sentenzi sejrjn jigu applikati minn din il-Qorti fil-piena li sejra taghti.

Decide

Ghal dawn il-motivi u wara li rat l-Artikoli 17, 18, 31, 214, 215, 216, 338 (dd) u 339 (1)(d) tal-Kapitolu 9 tal-Ligijiet ta' Malta qed issib lill-imputata –Omissis– hatja tal-akkuzi kollha kif dedotti kontriha stante ammissjoni u bl-applikazzjoni tal-Artikolu 11 tal-Kapitolu 446 tal-Ligijiet ta' Malta tpoggiha taht Ordni ta' Servizz fil-Komunità ghal sittin (60) siegha.

In oltrè, u a bazi tal-Artikolu 382A tal-Kapitolu 9 tal-Ligijiet ta' Malta, timponi fuq l-imputata –Omissis– ghal Ordni ta' Trazzin a favur il-parte civile ghal zmien tliet (3) snin.

Illi l-ordnijiet kollha ghandhom jiffurmaw parti integrali ma' din is-sentenza.

Finalment il-Qorti spjegat fi kliem semplici r-riperkussjonijiet jekk dawn l-ordnijiet ma jigux obduti.

Ft./Dr Claire L. Stafrace Zammit B.A., LL.D.
Magistrat

Benamina Mifsud
Deputat Registratur